



စိုးမိုးစာပေ

ရှုမဝ

ကလောင်ခွဲ

ဝ မျိုး

အခန်းဆက်သီချင်း

Digital Art : Idea Kyaw
Mg Kyaw Oo

အခန်း (၁)

"Sunday night ကျရင် ရနံ့သစ်မှာ 'မြင့်မိုရ်အထက်' သီချင်း လာဆိုမယ်တဲ့ "

သည် သတင်းကို သယ်ဆောင်လာသူက 'ရတနာစီခြယ်' ဖြစ်သည်။ ။
ဂီတလောကမှာ မြင့်မိုရ်အထက် က အောင်မြင်ထွန်းတောက်နေသော အဆိုတော်တစ်ဦး။

'ငွေအဆင်း' တို့ သူငယ်ချင်းတွေ တစ်ဖွဲ့လုံး မြင့်မိုရ်အထက်ရဲ့ အမာခံ ပရိသတ်တွေ ဖြစ်ခဲ့တာ မြင့်မိုရ်အထက် ပထမဆုံး ဗွီစီဒီ စီးရီးထွက်ပြီးကတည်းက ဖြစ်သည်။ ။

အသံပါဝါ ကောင်းသလို တစ်ခါနားထောင်မိရုံနှင့် စွဲငြိသွားစေတာ မြင့်မိုရ်အထက်ရဲ့ ထူးခြားသော ပါရမီလို့ ပြောရမည်လား။

ငွေအဆင်းတို့ တစ်အုပ်စုလုံး မြင့်မိုရ်ရဲ့ ပရိသတ်တွေ ဖြစ်ခဲ့ကြသည်။ ။ အားလုံးထဲမှာ ရတနာစီခြယ်ကတော့ ငွေအဆင်းတို့ ထက် ပိုမိုခဲ့ပါသည်။ ။

မြင့်မိုရ်အထက်ရဲ့ ရှိုးပွဲမှန်သမျှ မလွတ်တမ်း အားပေးသည်။ ။ ဗွီစီဒီ အသစ်ထွက်သည် နှင့် အရင်ဆုံး ဝယ်ယူအားပေးသည်။ ။

ဂျာနယ်တွေ မဂ္ဂဇင်းတွေထဲမှာ ပါသော မြင့်မိုရ်ရဲ့ အင်တာဗျူးမှန်သမျှ ရတနာစီခြယ် စိတ်ဝင်စားဆုံး ဖြစ်၏။

ငွေအဆင်း တို့ ရဲ့ အားပေးနှစ်သက်မှုက မြင့်မိုရ်၏ ဂီတအနုပညာဖြစ်ပေမယ့် ရတနာကတော့ မြင့်မိုရ်အပေါ်မှာ ပုဂ္ဂိုလ်ရေးအရပါ စွဲလန်းနေသူဟု ဆိုနိုင်လေသည်။ ။

အောင်မြင်မှုနှင့်အတူ စွဲမက်ဖွယ်ကောင်းသော အသံကို ပိုင်ဆိုင်ထားသည့် မြင့်မိုရ်သည် ရူပကာ အဆင်းမှာ လည်း ချောမောပြေပြစ်သူတစ်ယောက်ဖြစ်တာ ငွေအဆင်းတို့ အားလုံး လက်ခံပါသည်။ ။

မြင့်မိုရ်၏ အသံက စွဲမက်စရာကောင်းသလို ချောမွေ့သည့် ရုပ်သွင်ကြောင့် မိန်းကလေး ပရိသတ်အများစုရဲ့ ဖေးဘရိတ် ဖြစ်နေခဲ့သည်။ ။

"မင်းလေး xx ငါ့ရင်မှာ လင်းလက်စေတဲ့ ကြယ် xx ငါ့နှလုံးသား ချစ်ခြင်းများ စွာကို မွေးဖွားစေတဲ့ သခင်"

မြင့်မိုရ်အထက်ရဲ့ သီချင်းသံက ရတနာ့အလုပ်စားပွဲပေါ်မှ ဟမ်းဖုန်းလေးထဲက ထွက်ပေါ်လာတာဖြစ်သည်။ ။

ရတနာက ဖုန်းကို ကောက်ယူကြည့်ရင်း

"ထိပ်တန်း ဆီကဟ"

ထိပ်တန်းဆိုသော နာမည်ကြောင့် ငွေအဆင်း မျက်ဝန်းကလေးတွေ လွဲဖြာသွားခဲ့သည်။ ။ လူနာမှတ်တမ်းဖိုင်တွေကို သိမ်းဆည်းနေသည့်ကြားက ရတနာ့ဆီကိုပဲ အာရုံရောက်နေ၏။

"ပြော ထိပ်တန်း ဘာကိစ္စလဲ"

"....."

"နိုး လိုက်ဖြစ်မှာ မဟုတ်ဘူး ထိပ်တန်း၊ အဲဒီနေ့ကျ ငါတို့ သွားစရာရှိ

တယ်"

ရတနာ့ရဲ့ အသံကိုပဲ ကြားရသည် ။ ထိပ်တန်း ဘယ်ကိုခေါ်နေတာလဲ ငွေအဆင်း မသိပါ။

"ဘယ်လိုမှ မဖြစ်ဘူး ထိပ်တန်း အဲဒီနေ့ကျရင် ငါနဲ့ အဆင်းရယ် လဲ ဝါရယ် သွားစရာရှိတယ်"

"....."

"အေး အရေးကြီးတာပေါ့ နင်ပြောတဲ့ ဆန်းဒေးမှာ ငါတို့ တွေ ရနံ့သစ်မှာ ညနေစာစားဖို့ ဒိတ်လုပ်ထားတယ်၊ အဲဒီနေ့ကျ မြင့်မိုရ်အထက် ဖျော်ဖြေပွဲရှိတယ်"

"....."

"အဲဒီအတွက် နင်စိတ်ဆိုးရင်လည်း မတတ်နိုင်ဘူး ထိပ်တန်း။ ငါ့အတွက် မြင့်မိုရ် ကိုယ်တိုင် ဖျော်ဖြေမယ့်ပွဲက အရေးကြီးတယ်၊ ကဲ ငါအလုပ်ကိစ္စလေး ပေါ်လာလို့ "

ရတနာ စကားကိုဖြတ်ကာ ဖုန်းပိတ်လိုက်တာ ငွေအဆင်း သိနေသည် ။ တစ်ဖက်က ထိပ်တန်း မကျေမနပ် ပေါက်ကွဲနေမည့် မျက်နှာကိုလည်း တွေးမြင်မိ၏။

"လာမယ့် ဆန်းဒေးကျ ထိပ်တန်း ငါတို့ နဲ့ ဆုံချင်လို့ ဒိတ်နေတာလေ အဆင်းရဲ့ ၊ မတတ်နိုင်ဘူး အဲဒီနေ့ကျ တို့ သုံးယောက် အစီအစဉ်က ရှိပြီးသားပဲ ဥစ္စာ"

"ငါတို့ သွားကြမှာ ညနေမှ ပဲ ရတနာရဲ့ ထိပ်တန်းက မနက်ပိုင်း အစီအစဉ် မဟုတ်ဘူး လား"

"မပြောတတ်ဘူး၊ သူ့ကိစ္စထက် မြင့်မိုရ်ရဲ့ ဖျော်ဖြေပွဲက အရေးကြီးသလားလို့ စကားနာထိုးနေလို့ ဘုတောပစ်လိုက်တာ၊ ဘာပဲဖြစ်ဖြစ် အဲဒီနေ့ကျရင် နင်ကော လဲ့ဝါပါ ငါနဲ့ ပဲ လိုက်ခဲ့ရမယ်နော် အဆင်း"

ရတနာက ကတိတောင်းသလိုနှင့် ထပ်ပြောနေပြန်၏။

ငွေအဆင်း မငြင်းပယ်နိုင်စွာ ခေါင်းညိတ်ရင်း

"လိုက်မှာ ပါ ရတနာရဲ့ ဒါပေမဲ့ ထိပ်တန်းရဲ့ ကိစ္စကို ငါတို့ ဥပေက္ခာပြုလိုက်တာ မကောင်းဘူးထင်တယ် ၊ ငယ်သူငယ်ချင်းအရင်း အချာကြီးတွေဆိုတော့"

"သူ့ဘက်က ပြေပြေလည်လည် ညှိနှိုင်းရင် နားထောင်ပေးမလို့ ပဲ၊ ဒါပေမဲ့ မဆီမဆိုင် မြင့်မိုရ်ကိစ္စကို ဆွဲထည့်နေလို့ ငါတင်းတာ ခေါင်းထဲက ထုတ်ပစ်လိုက်စမ်းပါဟာ"

ရတနာက မပြေနိုင်သေးသော အလိုမကျစိတ်နှင့် ယတိပြတ်ဆိုကာ စကားကိုဖြတ်သည် ။ ငွေအဆင်း ပင့်သက်ခိုးရှိုက်ကာ ငြိမ်သက်နေလိုက်မိ၏။

စိတ်ထဲမှာ တော့ ထိပ်တန်း မျက်နှာကို မြင်ယောင်ကာ စိတ်မကောင်းတော့ ဖြစ်မိသည် ။

စတိတ်ကျောင်းသား ဘဝကတည်းက ပေါင်းသင်းလာခဲ့ကြတဲ့ သူငယ်ချင်း အရင်းအချာတွေဆိုတော့ သံယောဇဉ်က ခိုင်ကျည်ခဲ့ကြတာအမှန်။

ဆယ်တန်းအောင်တော့ လေးယောက်သော သူငယ်ချင်းတွေ မေဂျာမတူ ကျောင်းမတူဘဲ ကွဲသွားခဲ့ကြသည် ။

ထိပ်တန်းကျော်က ရည်မှန်းထားသည့်အတိုင်း ဗိသုကာပညာရပ်နှင့်

အင်ဂျင်နီယာတစ်ယောက် ဖြစ်ခွင့်ရခဲ့၏။

ရတနာစီခြယ်က ဆရာဝန်ဟူသောဂုဏ်နှင့် အမြင့်မားဆုံး အဆင့်မှ သင်ကြားခွင့်ရသည် ။

လဲ့ဝါနှင့် ငွေအဆင်းကတော့ ရိုးရိုးသိပ္ပံဘွဲ့ကိုယ်စီနှင့်ပဲ ကျေနပ်ခဲ့ကြ ရ၏။

ကျောင်းမတူပေမယ့် သူငယ်ချင်းတွေကြားက သံယောဇဉ်သည် အေးစက်မသွားခဲ့ပါ။ ကျောင်းပိတ်ရက်တိုင်း သူငယ်ချင်းလေးယောက် ဆုံဖြစ်ခဲ့ကြသည် ။

အခုလို ဘဝရှင်သန်မှုအတွက် လုပ်ငန်းကိုယ်စီနှင့် လည်ပတ်နေကြ သည့် အခြေအနေမှာ တောင် လေးယောက် အနေဝေးမသွားခဲ့ကြပါ။ အ လုပ်ပိတ်ရက်တွေမှာ ဆုံဖြစ်ဆဲ။

ထိပ်တန်းနှင့် ပတ်သက်လာလျှင် ရတနာစီခြယ်က အမြဲတမ်း အ လျော့မပေးဘဲ အနိုင်ယူတတ်တာ ဟိုးအရင်ကတည်းက ဖြစ်သည် ။

သူတို့ နှစ်ဦးက မိဘတွေ ရင်းနှီးသလို ဂုဏ်အဆင့်အတန်းနှင့် ပြည့်စုံ မှုမှာ လည်း တူညီကြီးမားကြတာမို့လား မသိ။

နှစ်ယောက်စလုံးက မိသားစုရဲ့ တစ်ဦးတည်းသော သားနှင့် တစ်ဦး တည်းသော သမီးမို့လည်း ဖြစ်နိုင်သည် ။

လဲ့ဝါနှင့်အဆင်းကတော့ ထိပ်တန်းကျော်နှင့် ရတနာစီခြယ်တို့ နှစ် ဦးထက် အဘက်ဘက်က နိမ့်ကျပါသည် ။

ဒါပေမဲ့ ဒါကို ခွဲခြားမှုမရှိသော ထိပ်တန်းနှင့် ရတနာကိုတော့ အဆင်းတို့ လေးစားခင်မင်ရ၏။

အားလုံးထဲမှာ ထိပ်တန်းနှင့် ပတ်သက်လျှင် ငွေအဆင်း ဘက်က
အမြဲတမ်း ပိုမိုနားလည်ပေးခဲ့ခြင်းသည် ။

တစ်စုံတစ်ရာသော အကြောင်းကြောင့်ဆိုတာ။

* * *

အခန်း (၂)

ချစ်ခြင်းသည် သံယောဇဉ်တို့ ဖြင့် နောင်ဖွဲ့တတ်ခဲ့သည် လား။

တကယ်ဆိုလျှင် ထိပ်တန်းကျော်ဆိုတာ ငွေအဆင်းအတွက် ငယ်ပေါင်းကြီးဖော် ဖြစ်ခဲ့တာ အသေအချာပါပဲ။

ငွေအဆင်းအတွက် တစ်ဦးတည်းသော နောင်ကြိုးတစ်မျှင် ဖေဖေသည် ထိပ်တန်းတို့ အိမ်မှ ဒရိုင်ဘာတစ်ယောက် ဖြစ်သည် ။

မေမေသည် ငွေအဆင်းကို မွေးဖွားပြီး သုံးလကျော်မှာ လူလောကကြီးကို စွန့်ခွာသွားခဲ့၏။ ဖေဖေရဲ့ မေတ္တာအရိပ်နှင့် ဖေဖေဘက်မှ နှစ်ဝမ်းကွဲတော်စပ်သည့် အဒေါ်ရဲ့ စောင့်ရှောက်မှုအောက်မှာ ငွေအဆင်း ကြီးပြင်းခဲ့ရ၏။

အမိမဲ့ သမီးဘဝကို စာနာသော ထိပ်တန်း မိဘတွေက ငွေအဆင်းကို သူတို့ ခြံကြီးဆီသို့ နေ့စဉ်ခေါ်လာခိုင်းသည် ။

ပညာသင်ကြားချိန်ရောက်တော့လည်း ငွေအဆင်းရဲ့ ပညာရေးမှာ ထိပ်တန်းမိဘတွေက အထောက်အပံ့များ စွာ ပေးခဲ့သည် ။

ထိပ်တန်းကျော်ကို ကျောင်းပို့ကြို တာဝန်ယူရသော ဖေဖေကြောင့် ငွေအဆင်းပါ ကားနှင့်ကျောင်းတက်ခွင့်ရခဲ့သည် ။

မူလတန်းအဆင့်ကို လွန်မြောက်ပြီး အလယ်တန်းရောက်တော့ သူငယ်ချင်း အပေါင်းအသင်းတွေ ထပ်တိုးခဲ့သည် ။

နယ်က ပြောင်းလာသည် ဆိုသော ရတနာစီခြယ် အပြင် လဲဝါဆိုသော သူငယ်ချင်းပါ ငွေအဆင်းတို့ နှင့် ခင်မင်ခဲ့ကြသည်။ ။

လဲဝါက ငွေအဆင်းနှင့် သိပ်မကွာခြားလှသော ဘဝတူပဲ ဖြစ်သည်။ ညီအစ်ကို မောင်နှမ လေးယောက်ထဲမှာ လဲဝါက ဒုတိယမြောက်သမီး၊

ဖခင်က ရုံးတစ်ရုံးမှာ စာရေးကြီး တစ်ယောက်ဖြစ်သည်။ လဲဝါ အမေက မိသားစု စားဝတ်နေရေး လောက်အောင် ဈေးထဲမှာ မုန့်ဟင်းခါး၊ အသုပ်စုံဆိုင်ကလေး ဖွင့်ရောင်းရသည်။ ။

ထိပ်တန်းကျော်လို ပြည့်စုံချမ်းသာသူက ရတနာစီခြယ်ပဲ ဖြစ်၏။ ထိတ်တန်းလိုပဲ တစ်ဦးတည်းသော သမီး။

ရတနာ အဖေက သွင်းကုန် ထုတ်ကုန် ကုမ္ပဏီကြီး တည်ထောင်ထားသူ။ မိခင်ဖြစ်သူက စိန်ပွဲစားဖြစ်သည်။ ။

အရွယ်တူ အတန်းတူ သူငယ်ချင်းလေးယောက် တစ်ခန်းတည်းမှာ ဆုံကြတော့ ပြိုင်ဘက်တွေမဟုတ်ပါဘဲ ယှဉ်ဘက်တွေ ဖြစ်လာခဲ့ကြသည်။ ။

အခန်းထဲမှာ အမြဲတမ်း အဆင့်တစ်နေရာကို ပိုင်ဆိုင်တတ်သူက ရတနာစီခြယ် ဖြစ်သည်။ ။

ငွေအဆင်း အားထုတ်ကြိုးစားသည့်တိုင် ဒုတိယပဲ ဖြစ်ခဲ့၏။

နာမည်ကိုက ငွေအဆင်းဆိုတဲ့ ပညတ်ချက်ကြောင့်လားဟု တောင်တစ်ခါတစ်ရံ တွေးမိသည်။ ။

ရွှေ၊ ငွေ၊ ကြေးဆိုတဲ့ အဆင့်သတ်မှတ်ချက်တွေအတိုင်းသာဆိုလျှင် ငွေဆိုတာ ဒုတိယအဆင့်။

ငွေအဆင်းဆိုတာ ဒုတိယအဆင့်ပဲလား။

မိန်းကလေးတွေထဲမှာ ရတနာစီခြယ်သည် အမြဲတမ်း၊ ပထမအဆင့် တစ်ကိုပဲ ရယူသွားတတ်၏။ ငွေအဆင်းက နှစ်ဦးကြားမှာ ကွာဟသော ရမှတ် အနည်းငယ်နှင့် ဒုတိယသာ ဖြစ်နေသည် ။

ယောက်ျားလေးတွေထဲမှာ တော့ စာတော်သော ထိပ်တန်းကျော်က နံပါတ်တစ်နေရာကို အစဉ်ယူကာ ရတနာနှင့်အပြိုင်ရှိတတ်၏။

သည့်အတွက်လည်း ထိပ်တန်းကျော်က ဂုဏ်ယူစွာ ပြောတတ်သေး သည် ။

"ရတနာ ဒီတစ်ပတ် အဆင့်သတ်မှတ်ချက်မှာ နင် အဆင့်တစ်ပဲလား "

"အင်း ဟုတ်တယ် နင်ကော ထိပ်တန်း"

"အတူတူပဲပေါ့ မိန်းကလေးတွေထဲမှာ နင် နံပါတ်တစ်ဆိုရင် ငါက လည်း ယောက်ျားလေးတွေထဲမှာ နံပါတ်သစ်ပဲ ဖြစ်ချင်တာ"

"ဘာလဲ နင်က ငါနဲ့ ပြိုင်ဆိုင်ချင်တာလား ထိပ်တန်း"

"နိုး လုံးဝ မဟုတ်ဘူး ၊ ငါက နင်နဲ့ အတူ လယ်ဗယ်ရှိချင်တာ တူညီစွာရှိချင်တာ"

"ရတနာ နံပါတ်နှစ် ဖြစ်သွားရင်ကော"

"အဲဒါဆိုရင် ငါလည်း ယောက်ျားလေးတွေထဲမှာ တစ်မဖြစ်ချင်ဘူး၊ နှစ်ပဲဖြစ်အောင် နည်းနည်းလျော့ပစ်လိုက်မယ်"

"အူကြောင်ကြောင်နဲ့ ဒီမှာ ငါ တစ်ဖြစ်ရင် အဆင်းကနှစ် အဆင်း တစ်ဖြစ်သွားရင် ငါနှစ်ဖြစ်မှာ ၊ နင် တစ်ဖြစ်ဖြစ် နှစ်ဖြစ်ဖြစ် ငါတို့ ထဲက

တစ်ယောက်ယောက်နဲ့ တူညီမှာ ပဲ ထိပ်တန်း"

"ငါက နင်နဲ့ ပဲ တူညီချင်တာ ရတနာ"

ထိပ်တန်း ပြောနေပုံက တကယ့် အတည်ပေါက်ပုံစံနှင့်ဖြစ်သည် ။
ဘာကြောင့် ရတနာနှင့် တူညီစွာ ဖြစ်ချင်တာလဲ ငွေအဆင်း စဉ်းစားမရ
နိုင်ခဲ့ပါ။

ရတနာကတော့ မထီတရီလေး ပြုံးကာ ထိပ်တန်းကို
စိန်ခေါ်သလိုကြည့်သည် ။

"နင်က ငါနဲ့ ယှဉ်ချင်တာကိုး၊ ရတယ် ထိပ်တန်း၊ ငါကတော့ အမြဲတ
မ်း နံပါတ်တစ်ဖြစ်အောင် ကြိုးစားမှာ ၊ နင် တူညီအောင် လိုက်ယှဉ်နိုင်ရ
င် ယှဉ်ပေါ့"

"ငါက ယှဉ်မှာ မဟုတ်ဘူး ညီအောင်ညီမှာ ဟ နင့်ကို ပြိုင်တဲ့ သ
ဘောတော့ မဟုတ်ဘူး "

"တော်စမ်းပါ ထိပ်တန်းရယ် အူတူတူ စကားတွေ နားမထောင်ချင်
ဘူး၊ အရေးကြီးတာက ငါ့ ရည်ရွယ်ချက်အတိုင်း ဖြစ်အောင် ကြိုးစားဖို့
ပဲ"

ဆရာဝန်တစ်ယောက် ဖြစ်အောင် ကြိုးစားမည်ဟု ကြွေးကြော်ထား
သော ရတနာက ထိပ်တန်းစကားကို အလေးထားခဲ့ပေမယ့်
ငွေအဆင်းကတော့ စိတ်ဝင်စားခဲ့ဖူးသည် ။

ဘာကြောင့်များ ထိပ်တန်းတစ်ယောက် ရတနာနှင့်ယှဉ်ပြိုင်ချင်နေရ
တာလဲ။

သည် အဖြေကို အထက်တန်းကျောင်း ရောက်မှ ပဲ ငွေအဆင်း အရိပ်
အမြွတ် သိနားလည်ခဲ့ရတော့သည် ။

အားလုံးထဲမှာ အဆင်းရော အချင်းပါ ပြည့်စုံလှပသည့် ရတနာကို
တွယ်ငြိလာသော ယောက်ျားလေးတွေနှင့် ထိပ်တန်းသည်
ရန်ဘက်တွေဖြစ်ခဲ့သည်။ ။

ရတနာကို စာလိုက်ပေးသော ကျောင်းသားတစ်ယောက်ကို ရန်ရှာ
ထိုးကြိတ်သည် အထိ ထိပ်တန်း ပေါက်ကွဲခဲ့၏။

"ကျောင်းအုပ်ဆရာမကြီးက ဘာပြောလိုက်သလဲ ထိပ်တန်း"

"ဝန်ခံကတိနဲ့ လက်မှတ်ထိုးခိုင်းတယ်၊ ငါကော ဟိုကောင် မြတ်မင်း
ခန့်ပါ ထိုးရတယ်"

"တော်သေးတာပေါ့ဟယ်၊ နင်ကျောင်းထုတ်ခံရမှာ ငါစိုးရိမ်နေတာ "

ငွေအဆင်းရင်ထဲက တကယ် စိုးရိမ်စိတ်နှင့်ပြောမိခဲ့တာပါ။ ထိပ်တန်း
နားကတော့ အလေးမထားတဲ့ အသွင်နဲ့

"ထွက်ချင်လည်း ထွက်ရပါစေ၊ ရတနာကို ဒီလို ချဉ်းကပ်လာတဲ့
ကောင် ထပ်တွေ့ရင်လည်း ငါ ပြဿနာရှာဦးမှာ ပဲ"

"ဒီတစ်ခါဆို နင့်ကို ဆရာမကြီးက အပြီးကျောင်းထုတ်ပစ်မှာ ပေါ့
ထိပ်တန်းရဲ့ "

လဲ့ဝါက စိုးရိမ်မျက်ဝန်းလေးတွေနဲ့ ပြူးကြည့်ပြီး ဝင်ပြောသည်။ ။

"အထုတ်ခံရလည်း ပြဿနာမရှိဘူး ငါခံမယ်"

"ဦးနှောက်မရှိတဲ့ မိုက်မဲမှုမျိုးပဲ"

တစ်ချိန်လုံး ငြိမ်နေတဲ့ ရတနာနှုတ်က ဝေဖန်မှတ်ချက်ပေးလာတဲ့ စ
ကားကြောင့် ငွေအဆင်း အံ့ဩသွားရ၏။ တကယ်ဆို ဖြစ်သွားခဲ့တာ ရ
တနာအတွက် ထိပ်တန်းက မခံချင်စိတ်နဲ့ ဖြေရှင်းခဲ့လို့ ၊ ဒါဆို ရတနာ

တုံ့ပြန်ပုံက မဟုတ်သေးဟု ထင်သည်။ ။

"ငါ မိုက်မဲတာ ဟုတ်လား ရတနာ"

"အင်း မိုက်မဲတာပေါ့ ဘာမဟုတ်တဲ့ ပြဿနာအတွက် နင်က ကျောင်းထုတ်ခံရလည်း ဂရုမစိုက်ဘူးဆိုတဲ့ သဘောလား"

"နင်က ငါ့သူငယ်ချင်းလေ နင့်ကို ငါ့ရှေ့မှာ ဒီကောင်တွေ စာပေးတာ ရည်းစားစကားပြောတာ ငါရပ်ကြည့်နေရမှာ လား ရတနာ"

"ငါ့ကို ဘာမှ ထိခိုက်စေနိုင်တာမှ မဟုတ်ဘဲ ထိပ်တန်းရဲ့ ပညာသင်နေချိန်မှာ ငါ ဒါတွေ စိတ်မဝင်စားဘူး၊ အလေးမထားဘူး၊ နင့်ဘာသာ အလေးထားပြီး ဖြေရှင်းလို့ နင့်ဘဝနစ်မြ့်နွမ်းသွားရင် နင့်ကိစ္စပဲ၊ ငါနဲ့ မဆိုင်ဘူး"

ရတနာ စကားသံ သံယောဇဉ် ပြတ်တောက်လွန်းသည် ၊ စကားအဆုံးမှာ စာသင်ခန်းဘက်ကို အေးဆေးစွာ လှမ်းသွားခဲ့သည်။ ။

ထိပ်တန်း မျက်နှာကြီး ညိုပုပ်လျက် ကျန်ရစ်ခဲ့လေတော့ လဲ့ဝါနှင့် အဆင်းတို့ စိတ်မကောင်း ဖြစ်ရသည်။ ။

"ထိပ်တန်း နင်စိတ်ထိခိုက်သွားတာလားဟင်"

"အေးဟယ် ရတာန စကားတွေ ပြင်းထန်လိုက်တာ"

"ရပါတယ်ဟာ ငါဘာမှ မဖြစ်ဘူး၊ သူ့ကို နားလည်ခွင့်လွှတ်ပါတယ်"

ရတနာနှင့်ပတ်သက်လျှင် ထိပ်တန်း ဘက်က အမြဲတမ်း အလျော့ပေးတတ်ခဲ့တာတွေ

ပြီးတော့ ရတနာ အနားကို ဝိုင်းနေသော ယောက်ျားလေးများ စွာကို ရန်လိုတတ်ခဲ့ခြင်းတွေ

အားလုံးကို မြင်သိရတာ များ လာတော့ ငွေအဆင်း နားလည်လာနိုင်ခဲ့ပါသည်။ ။

အချစ်ဆိုတာ ဆန်းကြယ်သည် ၊ လိုချင်တိုင်းလည်း မရနိုင်သလို ပေးဆပ်ချင်တိုင်းလည်း ရယူမည့်သူ ရှိချင်မှ ရှိတတ်၏။

သေချာသည် က အချစ်ဆိုတာ

သံစဉ်ညီညာသော သီချင်းတစ်ပုဒ် မဟုတ်သလို ကာရံညီမျှသော ကဗျာတစ်ပုဒ်လည်း မဟုတ်နိုင်ပါ။

* * *

အခန်း (၃)

ဖြူစင်သော နှလုံးသားမှာ သံယောဇဉ်တို့ ကို အချစ်က အရောင်ပြောင်းလဲပစ်လိုက်တော့

ငွေအဆင်း အတွက် လူမသိသူမသိ ခံစားချက်တို့ မလိုချင်ဘဲ ပိုင်ဆိုင်လာခဲ့ရသည်။ ။

ဘဝအတွက် ရည်ရွယ်ချက်တွေကို ထိခိုက်လာစေ၏။ ပိုဆိုးသည် ကငွေအဆင်း ဆယ်တန်းနှစ်မှာ ဖေဖေ မထင်မှတ်ဘဲ လူ့လောကကြီးကို စွန့်ခွာသွားခဲ့သည်။ ။

ဒေါ်လေးအရိပ်မှာ ပဲ ပြန်ခိုလှုံခဲ့ရ၏။ မပြည့်စုံသော ဒေါ်လေးမိသားစုမှာ မဖြစ်မနေ ခိုလှုံနေရပေမယ့် ငွေအဆင်း မနေချင်ပါ။

သားသမီးတွေ တပြတ်တမကြီးနှင့် ဒေါ်လေးအတွက် ဝန်ပိုတစ်ခုကို ဖြစ်နေတာ သိနေသည်။ ။

"ဘာမှ အားမငယ်ပါနဲ့ သမီးရယ်၊ ကုသိုလ်ကံအတိုင်းပေါ့ ဆယ်တန်းတော့ အောင်အောင်ကြိုးစားလိုက်နော်၊ ပြီးမှ အလုပ်တစ်ခုခု လုပ်ပြီး ဘွဲ့ရအောင် ကျောင်းဆက်တက်ပေါ့"

ဒေါ်လေးကတော့ သွေးဖွဲ့သံယောဇဉ်နှင့် အကြံပေးသည်။ ။

"အဆင်း နင်ဘာမှ မပူနဲ့ လိုတဲ့ အကူအညီကို ဒယ်ဒီတို့ က ပေးမယ်တဲ့ "

ထိပ်တန်းက အားပေးသလို ရတနာကလည်း လိုအပ်သမျှ ကူညီ
ထောက်ပံ့ဖို့ အသင့်ရှိခဲ့သည်။ ။

"အဆင်း ငါတို့ ရှိသားပဲဟာ အားငယ်စရာ မတွေးနဲ့ အားနာစရာလ
ည်း မလိုဘူး၊ နင် အခက်အခဲရှိရင် ပြောနော်"

မပြည့်စုံသည့် လဲ့ဝါကလည်း အားပေးစကားတွေနှင့် အဆင်းကို ခွန်
အားပေးခဲ့ပါသည်။ ။ ဒါပေမဲ့ လောကကြီးထဲမှာ အားကိုရာ ဖေဖေမရှိ
တော့ခြင်းက အဆင်းအတွက် ခွန်အားတွေ ဆုံးရှုံးလိုက်ရသလိုပါပဲ။

ဘာကြောင့်များ ငွေအဆင်းကို ကံကြမ္မာက တိုက်ဆိုင်ဖို့ ချောင်းမြော
င်းနေခဲ့တာပဲ။

ကိုယ့်ဘဝက တခြားသူတွေထက်ဆာလျှင် နိမ့်ပါးနေတာမို့ ငွေအဆ
င်းအနာဂတ်အတွက် ရည်ရွယ်ချက်ကိုတော့ ကြီးမားစွာ ထားခဲ့သည်။ ။

နံပါတ်နှစ်ဖြစ်နေတဲ့ ကိုယ့်အဆင့်ကိုတောင် တစ်ဖြစ်အောင်
ကြိတ်ပြီး ကြိုးစားခဲ့ဖူးသည်။ ။

အိမ်မှာ ဘာသာစုံ Guide ယူပြီး ကြိုးစားနေတဲ့ ရတနာကို
မကျော်လွှားနိုင်သည့်တိုင် အခန်းထဲမှာ အဆင်းသည် အမြဲ ဒုတိယတော့
ဖြစ်ခဲ့သည်။ ။

သူငယ်ချင်းတွေရဲ့ စေတနာကို နားလည်ပေမယ့် အထောက်အပံ့ အ
ကူအညီကြီးတော့ မယူချင်ပါ။ စာအုပ်၊ ဘောပင်ကအစ အလိုက်သိစွာ
ထောက်ပံ့ပေးတာကိုတောင် မနာစိတ်နှင့် ငြင်းခဲ့၏။

"နင်ကလည်း ဒယ်ဒီက တစ်ဒါဇင် ဝယ်လာလို့ နင့်အတွက် ငါးချော
င်းယူလာတာ ယူစမ်းပါ"

"ဟုတ်တယ် အဆင်း ငါလည်း ဗလာစာအုပ် တစ်ဒါဇင် ယူလာတယ်

၊ နင်နဲ့ လဲဝါအတွက် ပိုဝယ်လိုက်တာ ငြင်းဖို့ မကြိုးစားနဲ့ "

ရတနာက ဘာပဲလုပ်လုပ် ဇွတ်စိတ်ကလေး ရှိ၏။ ရတနာကို မငြင်းဆန်နိုင်တာမို့ ထိပ်တန်းအကူအညီ တချို့ကိုလည်း လက်ခံခဲ့ရသည် ။

ဒါပေမဲ့ အားငယ်ဝမ်းနည်းစိတ်က ရင်ထဲမှာ အမြဲသိမ်ငယ်လာခဲ့ရသည် ကတော့ အသေအချာဖြစ်သည် ။

ရတနာလိုပဲ ဆယ်တန်းကို ဂုဏ်ထူးတွေနှင့် အောင်မြင်ပြီး ဆေးကျောင်းတက်မည်ဆိုသော ရည်ရွယ်ချက်က အိပ်မက်လိုပဲဖြစ်သွားခဲ့သည့်နောက်ပိုင်း

"ငွေအဆင်း အမှတ်တွေ သိပ်နည်းသွားတယ်"

"အမြဲ အဆင့်နှစ်က ငါးအထိတောင် ထိုးကျသွားတာ မဟုတ်သေးဘူး၊ စာကြိုးစားပြီး အာရုံပြန်စိုက်စမ်း သမီး"

ဆရာမကတောင် တအံ့တဩနှင့် ငွေအဆင်းကို ပြန်ကြိုးစားဖို့ တိုက်တွန်းသည် ။

ဒါပေမဲ့

စိတ်ဓာတ်တို့ က ဟိုးအောက်ဆုံးအထိ လျော့ဆင်းကျနေခဲ့ပြီဆိုတာ ကိုယ်တိုင်ပဲ အသိဆုံး။

ဟိုးငယ်စဉ်တုန်းကလို ငွေအဆင်းဆိုတာ ဖြူစင်သော နှလုံးသားနှင့် ကလေးလေးမှ မဟုတ်တော့ဘဲလေ။

သံယောဇဉ်နှင့်နှောင်တွယ်ခဲ့ရသော ထိပ်တန်းကို နှလုံးသားက တိတ်တခိုး ချစ်နေခဲ့မိသည် ။ ဒါက အမှားတစ်ခုဟု သိခဲ့ပေမယ့် အဆင်းရဲ့ ဦးနှောက်အသိကို ရင်ခုန်လှုပ်ရှားတတ်စ နှလုံးသားက အနိုင်ယူခဲ့၏။

ထိပ်တန်းကို သံယောဇဉ်နှင့် ချစ်မိသည်။ ။

ထိပ်တန်းဆီက ခိုင်ကျည်သော သံယောဇဉ်နှင့် အလေးထားမှုကိုလည်း ပိုင်ဆိုင်လိုချင်ခဲ့၏။

ဒါပေမဲ့ ထိပ်တန်းဆီမှ ငွေအဆင်း တောင့်တသမျှသည် မရနိုင်တော့ပြီဟု တစ်စတစ်စ နားလည်ခဲ့၏။

ထိုအရာအားလုံးကို သိမ်းပိုက်သွားသူက ရတနာစီခြယ်ပဲ ဖြစ်လေသည်။ ။ တောင်းဆိုတာ မဟုတ်ဘဲနှင့် ထိပ်တန်းဘက်က တစ်ဖက်သတ် ပေးနေတာ အဆင်း မျက်မြင်ဖြစ်သည်။ ။

အံ့ဩစရာတော့ အကောင်းသား။

ထိပ်တန်းကျော်ဆိုသော ယောက်ျားတစ်ယောက်ရဲ့ ပေးဆပ်မှုတွေကို တောင့်တသူက ငွေအဆင်း

ထိပ်တန်းပေးချင်နေသူက ရတနာစီခြယ်။

ရတနာကိုယ်တိုင်ကလည်း ထိပ်တန်း ပေးဆပ်နေသမျှ ဥပေက္ခာပြုထားလေတော့

သုံးယောက်ကြားမှာ ခံစားပူလောင်ရသူက တစ်ဦးတည်းပါပဲ ထိပ်တန်းရယ် နင့်လိုပဲ ခံစားမှုဝေဒနာတွေနဲ့ ငွေအဆင်း ဆိုတဲ့ ငါ့ရင်ထဲကို နင်မှ မမြင်နိုင်လေတော့။ ။

နောက်ဆုံးတော့ အားလုံးကို နစ်နာဆုံးရှုံးခဲ့ရသူက ငွေအဆင်းပါပဲ။ ရည်ရွယ်ချက်တွေ မျှော်လင့်ချက်တွေအားလုံး ကျရှုံးခဲ့တာ ဘယ်သူမှ မသိလိုက်။

ဆယ်တန်းကို လဲ့ဝါ လိုပဲ ရိုးရိုးအောင်မြင်တော့ ထိပ်တန်းကော ရတ

နာပါ အံ့ဩမယုံနိုင်ခဲ့ကြပါ။

"ငါ တကယ်မထင်ဘူး၊ နင်အနည်းဆုံး သရီးဒီ ပါမယ်ထင်တာ"

"ဟုတ်တယ် အဆင်း နင့်ကိုငါ နှမြောလိုက်တာဟာ၊ ငါက နင် လိုင်း ကောင်းတစ်ခု ရောက်မှာ ပဲလို့ ထင်နေတာ"

ရတနာ အားမလိုအားမရ ဆိုနေတာကြည့်ပြီး ငွေအဆင်း ဟန်ဆောင်အပြုံးလေးနှင့်ပဲ နေပြခဲ့ပါသည်။ ။

ဝမ်းနည်းစွာ ကျခဲ့ရသော မျက်ရည်တွေက ကုန်ခမ်းခဲ့ပြီထင်၏။ မျှော်လင့်ရည်ရွယ်တာ ရတနာလို ဆရာဝန်တစ်ယောက်လေ။

ဒါပေမဲ့ ဆေးကျောင်းတက်ခွင့်ဆိုတာ အိပ်မက်ဆန်သော အခြေအနေဖြစ်နေခဲ့မှ တော့ ငွေအဆင်း အရှုံးပေးခဲ့ပြီးပြီလေ။

ငွေအဆင်းဆိုတာ အမြဲတမ်း ဒုတိယ၊ နင့်ကို အမြဲရှုံးပြီးရင် ရှုံးခဲ့ရသူ ပါ ရတနာရယ်။

ဘယ်အရာမှာ မှ နင့်ကိုငါ မသာလွန်ခဲ့ပါဘူး။ မနိုင်ခဲ့ပါဘူး။

လောကကြီးထဲမှာ လူဖြစ်လာခွင့်ရပုံကိုက မတူညီခဲ့တာပဲလေ။ အသိုင်းအဝိုင်း၊ ဂုဏ်အဆင့်အတန်း၊ ပညာရေးဘက်မှာ လည်း နင်က အမြဲသာလွန်ခဲ့သူ။

နောက်ဆုံး နုပတ်ချောမွေ့အောင် လှပတဲ့ နင့်ရဲ့ အလှနဲ့ ယှဉ်လိုက်ရင်တောင် ငွေအဆင်းက မှေးမှိန်နေခဲ့တာ သေချာပါတယ်။

ထိပ်တန်းနဲ့ ပတ်သက်ပြီးတော့လည်း ငါ အရှုံးပေးခဲ့ပြီးပြီလေ။

မြင့်မားတဲ့ ရည်ရွယ်ချက်တွေနဲ့ မတူညီတဲ့ ကျောင်းတော်ကြီးတွေမှ နင်တို့ ပညာသင်ကြားနေချိန်မှာ ငါနဲ့ လဲဝါကတော့ ဘဝအတွက် ရုန်းက

နံအလုပ်အလုပ်ရင်း အဝေးသင် ကျောင်းတော်ကြီးမှာ ပဲ ပညာရေးကို အသက်ဆက်ခဲ့ရတယ်။

ဘွဲ့တစ်ခုဆီ ပိုင်ဆိုင်ခွင့်ရတော့ လဲ့ဝါက သူ့စိတ်ကူးကို ဖွင့်ပြောလာ ခဲ့သည် ။

"ငါကတော့ သူနာပြုသင်တန်း ကျောင်းတက်ရင် ကောင်းမလားလို့
"

လဲ့ဝါ စိတ်ကူးကို သိရတော့ ငွေအဆင်း အသိစိတ်ကလေး လင်းလ က်သွားခဲ့တာ အသေအချာ။

ဖြစ်ချင်တဲ့ ဆရာဝန်တစ်ယောက် ဖြစ်ခွင့်ရမရသည့်တိုင် သူနာပြုတစ်ဦးဘဝဆိုတာလည်း ငွေအဆင်းအတွက် နှစ်သိမ့်ကျေနပ်စရာ ဘဝဟု ယုံကြည်ခဲ့မိသည် ။

သူနာပြုသင်တန်းကျောင်း အောင်မြင်တော့ လဲ့ဝါနှင့် ငွေအဆင်း ပုဂ္ဂလိက ဆေးခန်းကြီးတွေမှာ စပါယ်ရှယ်နစ်အဖြစ် အလုပ်ဝင်ခဲ့ကြသည်
"

ကျောင်းပြီး၍ ဒေါက်တာ ရတနာစီခြယ်အဖြစ် ရတနာနှင့် ပြန်ဆုံတွေ့ရခြင်းသည် ငွေအဆင်နှင့် လဲ့ဝါတို့ ဘဝ တစ်ဆစ်ချိုးကွေ့ ဖြစ်ခဲ့သည် ။

"နင်တို့ အဆင်ပြေမယ်ဆိုရင် ငါ အခုထိုင်တဲ့ ဆေးခန်းကို ပြောင်းခဲ့ကြပါလားဟာ၊ အဲဒီဆေးခန်းက ငါ့အန်တီနဲ့ ငါအချိုးကျထည့်ပြီး ဖွင့်ထားတာ၊ နင်တို့ နှစ်ယောက်ရှိတော့ ငါ့အတွက် အားကိုးရတာပေါ့"

အဒေါ်ဖြစ်သူတစ်ဦးနှင့် ရှယ်ယာငွေကြေးစိုက်ထုတ်ပြီး အဆင့်မြင့်

အထူးကုဆေးခန်းကြီး ဖွင့်ထားသည့် ရတနာ အကူအညီတောင်းတော့ နှစ်ဦးစလုံး မငြင်းဆိုဘဲ ခေါင်းညိတ်ခဲ့ကြသည်။ ။

ထိုစဉ်က အင်္ဂလန်မှာ ဘွဲ့လွန်အင်ဂျင်နီယာ ပညာသွားသင်ယူနေသော ထိပ်တန်းရဲ့ သတင်းတွေကို ရတနာဆီမှ တစ်ဆင့် အဆင်းသိရ၏။ ။

"ထိပ်တန်း ငါ့ဆီအမြဲဖုန်းဆက်တယ်၊ နင်တို့ အကြောင်းလည်း မေးတယ် မကြာခင် သူ ပြန်လာတော့မှာ ပါ"

မမြင် မဆံတာ ကြာပြီဖြစ်ပေမယ့် ထိပ်တန်းကို သတိတရ ရှိနေခဲ့သော သံယောဇဉ်ထက် ပိုမိုနေတာကြောင့်ပဲ ဖြစ်သည်။ ။

မကြာခင်မှာ ပဲ ထိပ်တန်း ပြန်ရောက်လာကာ ကိုယ်ပိုင်ဆောက်လုပ်ရေး ကုမ္ပဏီကြီး ထူထောင်သည် ဆိုတော့ အဆင်း ဂုဏ်ယူဝမ်းသာခဲ့ရသေးသည်။ ။

ဘဝရပ်တည်မှုတွေ မိုးနဲ့ မြေလို ကွာခြားသည့်တိုင် ဟိုးငယ်စဉ်ကလိုပဲ မပြောင်းလဲသည့် သံယောဇဉ်ကို ပြန်ပိုင်ဆိုင်ရတော့ အဆင်း ဖြေသိမ့်ကျေနပ်ခဲ့၏။

ဒါပေမဲ့

ဒါဟာ နှလုံးသားကို ဒဏ်ရာအသစ်တွေ ဖြစ်အောင် ဖန်တီးနေခဲ့ခြင်းလားဆိုတာကိုတော့

မိုက်မဲစွာ သူမ မေ့လျော့ထားခဲ့ခြင်းဖြစ်ခဲ့သည်။ ။

တည်ငြိမ်နေပြီ ထင်ခဲ့သော နှလုံးသားသည် မရင့်ကျက်နိုင်သေးမှန်း သိခဲ့ရချိန်မှာ တော့။

